

سیرت
بُجُرُودِ الْمُرْثَلَنْيٰ
عليه الرحمه
میں
طلباًءَ كَ لَئَ رَاہِنَمَائی

محمد رiaz الاسلام صدیقی

بِسْمِ اللّٰهِ الرَّحْمٰنِ الرَّحِيْمِ ط

سیرت

حضرت مجدد الف ثانی علیہ الرحمہ

میں

طلباء کے لئے راہنمائی

امام ربانی، غوث صد ای، عارف حقانی حضرت مجدد الف ثانی رحمۃ اللہ علیہ کی تعلیمات اور سیرت میں اللہ تعالیٰ نے عجیب قسم کی جامعیت اور کاملیت و اکملیت و دلیعت فرمارکھی ہے، اس ذات وحدہ لا شریک نے آپ کو بے شمار کمالات، لا تعداد فضائل اور بے حساب مناقب کا جامع بنادیا ہے، آپ کی مقدس تعلیمات اور چاند تاروں کی مانند جگمگاتی سیرت میں ہمارے لئے زندگی کے ہر مرحلہ کے لئے دینی، روحانی، اور اخلاقی راہنمائی کا وافر سامان موجود ہے۔

آپ کے تمام مناقب و کمالات کا راز آقاۓ نامدار سرکار ابد قرار، مدنی تاجدار، امام الانبیاء والمرسلین، شفیع المذنبین، رحمۃ للعالمین فداہ ابی و امی صلی اللہ

تعالیٰ علیہ وآلہ وسلم کی کامل اتباع و پیروی میں مضر ہے۔ آپ نہ صرف اعمال، افعال، کردار اقوال اور ارشادات میں اتباع نبوی صلی اللہ تعالیٰ علیہ وآلہ وسلم کے اعلیٰ معیار پر پورا اُترتے ہیں بلکہ آپ فنا فی الرسول صلی اللہ تعالیٰ علیہ وآلہ وسلم کے اس اعلیٰ وارفع مقام پر فائز ہیں کہ آپ کے قلبی واردات، جذبات اور احوال میں بھی سیرتِ طیبہ کی کامل جھلک نظر آتی ہے۔

ذَالِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ ذُو الْفَضْلِ الْعَظِيمِ.

حضرات سامعین! میں خود ایک طالب علم ہوں، حصول علم کی کوششوں میں مصروف ہوں، نیز آج کی اس تقریب کی میزبانی کا شرف مرکزی دارالعلوم اہل سُنت و جماعت ① کو حاصل ہے، اس بنا پر میں نے ”سیرتِ مجدد الف ثانی رحمۃ اللہ علیہ میں طلباء کے لئے راہنمائی“ کے عنوان سے اپنا یہ مقالہ لکھا ہے جس کو آپ کی خدمت میں پیش کرنے کی سعادت حاصل کر رہا ہوں، تلاش و جستجو کے نتیجہ میں آپ کی مقدس سیرت میں تین ایسے اصولوں تک مجھے رسائی حاصل ہوئی جو ہم طالب علموں کے لئے مینارِ نور کی حیثیت رکھتے ہیں، ان اصولوں سے طلبہ کے والدین، سرپرست، خیرخواہ اور دیگر حضرات بھی راہنمائی حاصل کر سکتے ہیں۔

① مشین محلہ نمبر ۱، جہلم، قیام پاکستان کے بعد عالم ۱۹۳۸ء میں اس کی بنیاد رکھی گئی۔

(۴۳)

.....(۱).....

حضرت امام ربانی مجدد الف ثانی رحمۃ اللہ علیہ نے قرآن مجید پڑھنے کے بعد اپنے والدِ ماجد حضرت مخدوم شیخ عبدالاحد رحمۃ اللہ علیہ ① سے اکتساب علم شروع کیا جو ایک جید عالم دین اور کامل ولی تھے ان کی کوششوں، توجہات اور دعاؤں کی برکت اور قسم ازل کی عطااء کے نتیجہ میں آپ نے بہت جلد عوام میں

① حضرت مخدوم شیخ عبدالاحد فاروقی علیہ الرحمہ نے حضرت شیخ عبدالقدوس گنگوہی علیہ الرحمہ سے شرف بیعت حاصل کی، اور آپ کے حکم پر علوم ظاہری کی تحریک فرمائی، شیخ کے وصال کے بعد اپنے شیخ زادے رکن الدین علیہ الرحمہ سے قادریہ چشتیہ صابریہ میں خلافت حاصل کی، (زبدۃ القامات، ص/ ۹۲، ۹۱) حضرت مخدوم علامہ وقت تھے بڑے بڑے فضلاء نے آپ سے سندِ تلمذ حاصل کی، عوارف المعارف اور فصوص الحکم کا درس دیا کرتے، اتباع سُنت کا بہت خیال رکھتے، سنن عادیہ سے بھی کوئی سُنت ترک نہ کرتے، تہ بند باند ہتے، جوتے ذوقیلین (دو تھے والے) پہنچتے، اور عبادات مسنونہ کے بعد دعواتِ ماثورہ اور بعض وظائف داوراً بھی پڑھا کرتے۔ (زبدۃ القامات، ص/ ۱۱۶)

حضرت مخدوم علیہ الرحمہ کے سات فرزندِ امداد ہوئے اور سارے علم و فضل کی بلندیوں پر پہنچے۔ جن کے اسماء درج ذیل ہیں:

(۱) حضرت شاہ محمد۔ (۲) شیخ محمد مسعود۔

(۳) نام معلوم نہ ہو سکا۔ (۴) امام ربانی شیخ احمد۔

(۵) شیخ غلام محمد۔ (۶) شیخ مسعود و دود۔

(۷) نام معلوم نہیں ہو سکا۔ جواہرِ مجددیہ، ص/ ۸۔

دستگاہ حاصل کر لی، آپ کو ایسا شرح صدر حاصل ہو گیا کہ بڑے بڑے دقيق
سائل کو حل فرمایا کرتے تھے۔

گرامی قدر حضرات سامعین! دورانِ تعلیم حضرت مجدد الف ثانی علیہ
الرحمہ کے جس عمل مبارک کی جانب آپ کی توجہ مبذول کرانا چاہتا ہوں وہ یہ ہے
کہ آپ کے سیرت نگاروں نے لکھا:

”جہاں کہیں دقيق عبارت ہوتی آپ اُسے نہایت وضاحت کے
ساتھ حل کر کے حاشیہ پر تحریر فرمادیتے“ ①

اہل علم پر یہ مخفی نہیں کے طالب علم جب اپنے شفیق استاذ سے توجہ کے
ساتھ سبق پڑھے، پھر ساتھیوں میں اس کا تکرار کر کے اسے یاد کر لے اس کے بعد
اس کو تحریر کر لے تو اس کے نتائج نہایت حوصلہ افزاء اور تابناک مستقبل کے ضامن
ہوتے ہیں، امام برہان الاسلام زرنو جی رحمۃ اللہ علیہ حضرت برہان الدین
صدیقی صاحب ہدایہ کے شاگرد رشید ہیں اپنی کتاب ”تَعْلِيمُ الْمُتَعَلِّم“ میں اپنے
اکابر کا یہ زریں ارشاد نقل فرماتے ہیں:

”مَنْ حَفِظَ فَرْ وَمَنْ كَتَبَ شَيْنَا قَرْ“ ②

مفہوم اس کا یہ ہے کہ جس طالب علم نے صرف سبق یاد کرنے پر انتفاء

① حضرت مجدد الف ثانی قدس سرہ، سید زوار حسین صاحب، ص/۱۴، ۱۳۱۔

② تَعْلِيمُ الْمُتَعَلِّم، ص/۸۹، مطبوعہ دار ابن کثیر دمشق شام۔

کیا اور اسی پر اعتماد کیا تو یاد کردہ سبق کچھ عرصہ کے بعد ذہن کے ذخیرہ سے راہ فرار اختیار کر لیتا ہے، لیکن جس خوش نصیب طالب علم نے سبق کو یاد کرنے کے بعد اسے لکھ لیا تو وہ علم اُس کے پاس مستقل طور پر رہے گا۔

بزرگوں کا یہ ارشاد بھی یاد رکھنے اور عمل کرنے کے لائق ہے:

قِيَدُوا الْعِلْمَ بِالْكِتَابَةِ. ①

”علم کو لکھ کر اپنے ہاں قید کرو،“

① علمائے کرام نے طلباء کو یہ نصیحت بھی فرمائی ہے

”کہ طالب علم کے پاس ہر وقت دوات و قلم موجود ہونی چاہئے تاکہ اساتذہ کرام اور مشائخ عظام سے جو فوائد نے انہیں لکھے۔“

تَعْلِيمُ الْمُتَعَلِّمِ مع الشرحین، ص/۱۲۰، مطبوعہ دارالکتب العربیہ پشاور
بلکہ اس سلسلہ میں ایک حدیث شریف بھی منقول ہے کہ نبی کریم صلی اللہ تعالیٰ علیہ وسلم نے حضرت ہلال بن یسار رضی اللہ عنہ کو فرمایا:

يَا هَلَالُ لَا تُفَارِقِ الْمُخْبَرَةَ فَإِنَّ الْخَيْرَ فِيهَا وَفِي أَهْلِهَا إِلَى يَوْمِ الْقِيمَةِ.

تَعْلِيمُ الْمُتَعَلِّمِ مع الشرحین، ص/۱۲۱، مطبوعہ دارالکتب العربیہ پشاور،
(ترجمہ: اے ہلال! دوات کو اپنے سے کبھی بھی جدا نہ کرو کیوں کہ بھلائی روزِ قیامت تک دوات اور اسے ساتھ رکھنے والوں میں باقی رہے گی۔)

اس کی شرح میں شیخ اسماعیل بن عثمان رحمۃ اللہ تعالیٰ علیہ نے فرمایا قیامت تک اس میں بھلائی باقی رہنے کی وجہ یہ ہے کہ لکھنے والے کے لئے اس کی کتابت کے باعث ثواب قیامت کے دن تک لکھا جاتا رہے گا کیوں کہ ضرورت منداں سے فائدہ اٹھاتے رہیں گے۔

تَفْہیمُ الْمَفْہومِ عَلَى تَعْلِيمِ الْمُتَعَلِّمِ ص/۱۱، مطبوعہ دارالکتب العربیہ پشاور

حضرت امام ربانی علیہ الرحمہ نے جس خلوص فیت اور طہارت قلبی سے حصول علم کی دُشوارگزار منازل کو طے فرمایا، دورانِ حصول علم جس اعلیٰ کردار اور حُسن عمل کا مظاہرہ کیا اس کی ایک جھلک آپ کے سیرت نگاروں کی اس تصریح سے نظر آتی ہے:

”کہ جب آپ کے أستاذِ حدیث حضرت شیخ یعقوب صرفی کشمیری^(۱) علیہ الرحمہ نے درسِ حدیث کی تکمیل پر اپنی سندِ حدیث عطا فرمائی تو ساتھ ہی اپنی جانب سے سلسلہ عالیہ کبرویہ کی خلافت بھی عطا فرمادی^(۲)“

اس سے عیاں ہے کہ آپ جب علومِ ظاہری کی تحصیل میں مشغول تھے تو اشغال طریقت سے بھی غافل نہ تھے جوں جوں آپ شرعی علوم میں ترقی کرتے چلے گئے طریقت کی منازل بھی طے فرماتے رہے، یہاں تک کہ جب ظاہری علوم کی تکمیل کا مرحلہ آپ ہنچا تو آپ طریقت کے مدارج بھی طے فرمائے تھے، اُس وقت آپ کے أستاذِ محترم نے جہاں علومِ ظاہری میں کامل پایا اور سندِ اجازت سے سرفراز فرمایا آپ کو باطنی معارف میں کامل پایا اور پیشوائی کے

صفحہ نمبر ۹ کا حاشیہ نمبر ۳ ر ملاحظہ فرمائیں۔

①

حضرت مجدد الف ثانی، سید زوار حسین شاہ، ص/۱۳۱، ادارہ مجددیہ کراچی۔

②

منصب کے اہل پا کر اپنی خلافت کا تاج آپ کے مبارک سر پر سجادا یا، یہ تھا ہمارے
مددوں حضرت مجدد الف ثانی علیہ الرحمہہ کا طریق تعلُّم اور حصول علم کا اسلوب۔

لیکن آج کل طالب علم برادری کا کیا حال ہے، ان کی شکل و صورت
دیکھ کر یوں گمان گزرتا ہے کہ یہ دینی اداروں کے طلباء علم نہیں بلکہ سکول و کالج
کے آزاد منش سٹوڈنٹ (Student) ہیں، انہوں نے خیال کر رکھا ہے کہ علم
کا مقصد عمل نہیں یا یہ کہ اس کے حصول سے فراغت کے بعد اس پر عمل کر لیں گے
مدرسہ اور درسگاہ میں قرآن مجید کی ورق گردانی کر لی جاتی ہے ترغیب و تہیب کی
آیات احادیث بھی پڑھی جاتی ہیں لیکن نہ جانے ان پر عمل کی نوبت کب آنی
ہے۔ جس علم کا نتیجہ عمل نہ ہو وہ وبالی جان ہوتا ہے ①۔ ایسے علم کو بزرگوں نے

① اللہ تعالیٰ نے بے عمل عالم کی مثال اس طرح دی ہے:

كَمَثِيلِ الْحِمَارِ يَحْمِلُ أَسْفَارًا.

یعنی ایسا گدھا جس کی پیٹھے نے کتابوں کا بوجھ اٹھا رکھا ہے۔

حضرت سیدنا شیخ عبدالقدور جیلانی غوث الاعظم قدس سرہ فرماتے ہیں:

”قول بے عمل بے اخلاص ناقابلِ قبول ہیں تمام خوبیوں کا مجموعہ علم سیکھنا اور
اس پر عمل کرنا اور لوگوں کو سکھانا ہے“، مخزن اخلاق، ص/ ۱۱۱۔

حضرت شیخ احمد مجدد الف ثانی قدس سرہ السامی فرماتے ہیں:

”علمائے بے عمل پارس پتھر کی طرح ہیں جو دوسروں کو سوتا بنادیتے ہیں لیکن خود پتھر کے پتھر
ہیں، سب سے زیادہ عذاب بے عمل عالم کو ہو گا، علمائے بد وہ ہیں جو مخلوق کے نزدیک عزت کے
خواہاں ہوتے ہیں، علماء کی سیاہی کا پلہ شہیدوں کے خون سے بھاری ہو گا۔ تعلیم و تعلم، ص/ ۶۵۔

(۴۸)

حابِ اکبر کہا ہے، ایسا علم بے فائدہ بلکہ ضرر سا ہے، نبی پاک صلی اللہ علیہ وسلم نے دُعاء مانگی:

اللَّهُمَّ إِنِّي أَغُوذُ بِكَ مِنْ عِلْمٍ لَا يَنْفَعُ. ①

اللَّهُ! میں ایسے علم سے پناہ کا طالب ہوں جو فائدہ بخش نہ ہو۔

.....(۴۳).....

حضرت مجدد الف ثانی علیہ الرحمہ کی طالب علمانہ زندگی کی تیری جہت جس کی طرف میں آپ کی توجہ مبذول کرانا چاہتا ہوں وہ تعلیمی سلسلہ کو جاری رکھنے کے لئے اپنے اساتذہ کا حسنِ انتخاب ہے، آپ کے اساتذہ میں چار

① مشکوہ المصابیح، ولی الدین تبریزی، ص ۲۱، ۷، میں بحوالہ احمد،

ابوداؤد، ابن ماجہ، ترمذی، نسائی، درج ذیل الفاظ سے یہ روایت ہے:

اللَّهُمَّ إِنِّي أَغُوذُ بِكَ مِنَ الْأَرْبَعِ مِنْ عِلْمٍ لَا يَنْفَعُ وَمِنْ قَلْبٍ لَا يَخْشَعُ وَمِنْ
نَفْسٍ لَا تَشْبَعُ وَمِنْ دُعَاءٍ لَا يُسْمَعُ.

ترجمہ: اے اللہ! میں چار امور سے تیری پناہ مانگتا ہوں۔

(۱) وہ علم جو لفظ نہ دے۔ (۲) وہ دل جس میں خشوع نہ ہو۔

(۳) وہ نفس جو سیر نہ ہو۔ (۴) وہ دُعا جو سئی نہ جائے (قبول نہ ہو)

شخصیتوں کے نام آتے ہیں:

- ☆ حضرت مخدوم شیخ عبدالاحد فاروقی علیہ الرحمہ۔ ①
 - ☆ حضرت مولانا شیخ کمال الدین کشمیری علیہ الرحمہ۔ ②
 - ☆ حضرت مولانا شیخ یعقوب کشمیری علیہ الرحمہ۔ ③
-

① صفحہ نمبر ۳، کا حاشیہ نمبر ایک ملاحظہ فرمائیں۔

② حضرت مولانا کمال الدین کشمیری المتوفی کے ۱۹۰۷ھ علوم ظاہری اور باطنی میں اسم بامسکی تھے سیالکوٹ اور لاہور میں عرصہ تک آپ کا درس جاری رہا، تخلق خدا کثرت کے ساتھ آپ کی مجلس میں حاضر ہو کر ظاہری و باطنی علوم کی پیاس بجھاتی رہی، حضرت مجدد الف ثانی، علامہ عبدالحکیم سیالکوٹی اور علامہ سعد اللہ آپ کے تلامذہ میں سے ہیں۔

حضرت مجدد الف ثانی، سید زوار حسین شاہ، ادارہ مجددیہ کراچی ص/۱۳۱۔

③ مولانا شیخ یعقوب کشمیری صرفی ۱۹۰۸ھ میں پیدا ہوئے، قرآن کریم حفظ کرنے اور تحصیل علوم کے بعد تلاشِ مرشد میں شیخ حسین حوارزمی کی خدمت میں سرقتہ پہنچ، شیخ نے تکمیلِ اس باقی کے بعد خرقہ خلافت عطا فرمائی کہ کشمیر روانہ کر دیا۔ آپ کی تصانیف کثرت کے ساتھ ہیں آپ کی کتب میں سے مغازی العوۃ خطی کا عکس اور ”رواجح“، مطبوعہ نول کشور لاہور، خانقاہ سلطانیہ کے ذخیرہ گٹب میں موجود ہیں۔ جمعرات/۱۲، ذی قعده، ۱۹۰۳ھ، کو بمقام کشمیر وصال فرمایا۔
تفصیل کے لئے ملاحظہ ہو:

خزینة الاصفیاء، ۹، نزہۃ الخواطر، ج/۵، ص/۳۳۹۔

حضرت مجدد الف ثانی قدس سرہ نے آپ سے طریقہ کبرویہ میں بیعت کی اور خرقہ خلافت بھی پایا۔

☆ حضرت مولانا قاضی بہلول بدخشی علیہ الرحمہ۔ ①

ان میں سے پہلے آپ کے والدِ ماجد ہیں جو شریعت و طریقت کے مجمع البحرين تھے۔ ② دوسرے اساتذہ کے انتخاب میں یقیناً آپ کی رہنمائی اور مرضی شامل ہوگی، ان میں سے ہر ایک جہاں علم کا ناپید و کنار سمندر ہے اس کے ساتھ ہی وہ صوفیاء میں سے سرآمد روزگار ہے، وہ قابلِ صد احترام نفوسِ قدیمہ ہیں جن کی دینی، علمی، عملی، اخلاقی اور ذہنی تربیت نے حضرت شیخ احمد فاروقی سرہندی علیہ الرحمہ کے مجدد الف ثانی ہونے کی بنیاد فراہم کی، حضرت شیخ المشائخ

① قاضی بہلول بدخشانی علیہ الرحمہ نے حدیث مسلسل کی اجازت شیخ معظم عبدالرحمن بن فہد سے حاصل کی، جو خود اور ان کے آباء و اجداد بلا و معظمه میں کبار محدثین سے تھے۔ ان کا گھر آباء و اجداد سے بیت الحدیث تھا، حضرت مجدد علیہ الرحمہ نے آپ سے درج ذیل ٹب کی روایت و اجازت حاصل کی:

واحدی کی تفسیر اور ان کی تمام تالیفات، علامہ بیضاوی کی تفسیر اور ان کی تمام تصنیفات، صحیح بخاری اور ان کی تمام مؤلفات، مشکاة تبریزی، شامل ترمذی، جامع صغیر، قصیدہ بردہ اور حدیث مسلسل۔

زبد المقامات، ملخصاً، ص/۱۹۱، ۱۹۲۔

② حضرت مخدوم عبدالاحد علیہ الرحمہ علوم ظاہر و باطن سے محلی و محلی تھے، علوم عقلیہ و نقلیہ سے فراغت کے بعد آپ نے سلسلہ چشتیہ اور قادریہ میں خرقہ خلافت پائی۔

تفصیل کے لامحظہ ہو زبدۃ المقامات، ص/۱۳۵، ۱۳۶۔

خواجہ باقی باللہ علیہ الرحمہ ① کی روحانی تربیت نے سونے پر سہاگہ کا کام کیا، اس مرتبہ عالیہ کی تکمیل میں آپ کی خدمات سب پر گراں ہیں۔

یہ ناقابلِ تردید حقیقت ہے کہ آپ کے تمام اساتذہ صحیح العقیدہ اہل سنت و جماعت مسلم کے حامی تھے، اپنے سلف صالحین کے برحق مسلم پر ختن سے کاربند تھے، پھر اس سے بڑھ کر یہ کہ ان اساتذہ کا علمی سلسلہٗ سند صحیح العقیدہ جلیل القدر اساطینِ علم و عرفان پر مشتمل ہے، ② مقالہ کی طوالت کے خوف کے

① اسم گرامی محمد الباقی، والد گرامی کاظم قاضی عبدالسلام سرقندی ۱۷۹ھ بمقابل ۱۵۱ء میں ولادت ہوئی، اور ۲۰۳ھ ۱۶۰ء میں وصال ہوا، حصول علم کا شوق ابتداء ہی سے جنون کی حد تک تھا حصول علم کی منازل بڑی سرعت سے طے کرنے لگے لیکن ایک مجدد بنے بڑے خیزانداز میں یہ کہہ کر۔

در کنز و هدایہ نتوان دیدار خدا

آنینہ دل بیس کہ کتابیے به ازیں نیست

آپ کی دنیا ہی بدل دی، آئینہِ عدل دیکھنے کی دھن سوار ہو گئی، بے قراری جہیں نہ لینے دیتی، کئی بزرگوں کے آستانوں پر حاضری دی متعدد مشائخ سے فیض حاصل کیا، بالآخر ماوراء انہر حضرت خواجہ درویش امکنگی علیہ الرحمہ کی بارگاہ سے خرقہٗ عخلافت پایا، حضرت امکنگی علیہ الرحمہ نے خلعت خلافت سے نواز کر آپ کو ہندوستان روانہ فرمایا۔

تفصیل کے لئے ملاحظہ ہو کیا ت خواجہ باقی باللہ، زبدۃ المقامات، حضرات القدس۔

② شیخ الاسلام علامہ ابو الحسن زید فاروقی مجددی علیہ الرحمہ تحریر فرماتے ہیں: حضرت خواجہ باقی باللہ قدس سرہ کی خدمت بابرکت میں وہنچنے سے پہلے حضرت مجدد قدس سرہ علم خاہر میں درجہ عالیہ پر فائز ہو چکے تھے اور علم باطن میں بھی طریقہٗ قادریہ و چشتیہ و سہروردیہ کے منابل غذبہ سے سیرابی حاصل کر چکے تھے، البتا بھی آپ پر فتح باب نہیں ہوا تھا اور اس کے لئے حضرت خواجہ جیسے فرد اکمل کی ضرورت تھی، چنان چہ غیب سے اس کا سامان ہو۔

پیش نظر صرف ایک مثال کی ساعت کے لئے آپ کی توجہات کا طالب ہوں:
آپ کے ایک استادِ حدیث حضرت مولانا شیخ یعقوب صرفی کشمیری ہیں،
علم و عرفان دونوں جہتوں میں آپ کے مقام کا ہلکا سما تصور یوں کیا جاسکتا ہے کہ
آپ تاریخ میں جامی ثانی کے لقب سے معروف ہیں، آپ کے واسطہ سے سلسلہ
سنِ حدیث میں علامہ ابن حجر مکی ہیتمی المولود ۵۹۰ هـ الم توفی
۳۷۹ھ حضرت امام ربانی مجدد الف ثانی علیہ الرحمہ کے پرداد استادِ حدیث ہیں
① وہ اپنے فتاویٰ کے مجموعہ ثانیہ جو فتاویٰ حدیثیہ ② کے نام سے معروف ہے

① الامام الربانی عن الشیخ یعقوب الصرفی الكشمیری عن الشیخ

حسین حوارزمی عن الشیخ الامام ابن حجر الہیتمی رحمة الله عليهم.

② فتاویٰ حدیثیہ کے نام سے بعض لوگوں کو غلط فہمی ہوتی ہے کہ مبنی بر احادیث کتاب ہے،
یا کسی اہل حدیث عالم کی تالیف ہے جس نے اپنے ملک کے مطابق فتاویٰ اس میں جمع کئے
ہیں، چنانچہ اسلامیہ کالج پشاور کے کتب خانہ کے فہرست نگار لکھتے ہیں:

”فتاویٰ حدیثیہ (عربی) اہل حدیث کی تحقیق کے موافق مسائل کا جواب لکھا ہے۔

باب المعارف العلمیہ از مولوی عبدالرحیم مطبوعہ آگرہ

جب کہ حقیقت یہ ہے کہ امام ابن حجر علیہ الرحمہ نے پہلے ایک فتاویٰ مرتب کیا جو کہ
الفتاویٰ الکبریٰ کے نام سے موسوم ہے، اس کی ترتیب کے بعد جو فتاویٰ مزید آپ نے تحریر فرمائے
یہ ان کا مجموعہ ہے۔

میں شیخ ابن تیمیہ^① کے بارے میں اپنی نفرتوں کا اظہار یوں فرماتے ہیں:

وَالْحَاصِلُ إِنَّهُ لَا يُقَامُ لِكَلَامِهِ وَزُنْ بَلْ يُرْمَى فِي كُلِّ وَغْرِ
وَحْزُنِ وَيُعْتَقَدُ فِيهِ أَنَّهُ مُبْتَدِعٌ ضَالٌ مُضِلٌّ غَالِ عَامِلُهُ اللَّهُ بِعَدْلِهِ
وَأَجَارَنَا مِنْ مِثْلِ طَرِيقَتِهِ وَعَقِيدَتِهِ وَفِعْلِهِ. آمِين. ②

مفہوم: خلاصہ یہ کہ شیخ ابن تیمیہ کے کلام کو کوئی وزن نہ دیا جائے بلکہ اسے
وہشت ناک سخت کھرد ری زمین پر پھینک دینا چاہئے، اس کے بارے میں یہ
عقیدہ رکھنا چاہئے کہ وہ بدعتی، گمراہ، گمراہ کرنے والا، جاہل اور حد سے تجاوز
کرنے والا، اللہ تعالیٰ اس کے ساتھ عدل کا برتاؤ فرمائے، ہم کو اس کے افعال،
عقیدہ اور طریقہ سے بچا کر اپنی پناہ عطا فرمائے، آمین۔

محترم و مکرم سامعین! علمی شجرہ، روحانی سلسلہ اور نسبی سلسلہ کے اکابر

① علامہ ابن تیمیہ وہ شخصیت ہیں جنہوں نے ناموسِ رسالت کے تحفظ پر ایک مفصل
کتاب "الصادم المسلط علی شاتم الرسول" تصنیف کی، قدرت کی کرشمہ سازی
دیکھئے افسوس صد افسوس اس نے اپنی عمر کے آخری حصہ میں متعدد بار تو ہیں رسالت کا ارتکاب کیا
اور حاکم وقت نے سزا بھی دی، نامور محقق پروفیسر این میری شمل تحریر کرتی ہیں:
”ابن تیمیہ کو دمشق میں آں حضرت صلی اللہ علیہ وسلم کے نعلینِ پاک کے نقش مبارک کی
تو ہیں کرنے کی وجہ سے غیر معمولی سزا سنائی گئی“۔

محمد ایڈ ہرمسیجز مؤلفہ این میری شمل، ص/۵۶، بحوالہ حفاظت ناموس حضور کی اہمیت،
ص ۳۲، مطبوعہ مکتبہ رضویہ، لاہور۔

الفتاویٰ الحدیثیہ، ص/۱۵۷۔

سے حضرت مجدد الف ثانی علیہ الرحمہ کو دُرست نظریات و عقائد، عشقِ حضرت حتمی مرتبت صلی اللہ علیہ وسلم اور سلف صالحین کے بارے میں خوش عقیدگی، بداعتقادی، بد عملی سے نفرت و راجحی ملی۔

زندگی بھر اسلاف گرامی کے اس مقدس ورثہ کو سینے سے لگائے رکھا، خود اس پر کاربند رہے، اسی کی تبلیغ و تلقین فرمائی اور اسی کی حفاظت کی خاطر قید و بند کی صعوبتوں کو خنده پیشانی سے برداشت فرمایا، یہی نظریات آپ نے اپنے حلقوے ارادت اور اولاد میں منتقل فرمانے کی کوششیں کیں، اس کا بھر پورا اظہار آپ کے لخت جگر اور سجادہ نشین حضرت خواجہ محمد معصوم فاروقی علیہ الرحمہ کے وصال کے موقع پر ہوا، سوانح نگاروں نے بالاتفاق اس واقعہ کو نقل فرمایا کہ آخری وقت آپ سورہٰ پیغمبر کی تلاوت میں مصروف تھے یا کہ "السلامُ عَلَيْكَ يَا أَبَّيَ اللَّهِ" باوازِ بلند فرمایا اور واصل بحق ہو گئے۔ ①

آج بعض تاریخ ساز حضرت مجدد الف ثانی علیہ الرحمہ کو ابن تیمیہ کا وارث قرار دیتے ہیں اور اسماعیل دہلوی ② کو آپ کا صحیح وارث قرار دیتے

① حضرت مجدد الف ثانی، سید زوار حسین شاہ، ص/۱۳۷۔

② محدث، ضلع مظفر نگر میں پیدا ہوا، ابتدائی شعب اپنے والدِ بزرگوار شاہ عبدالغنی فرزند اصغر حضرت شاہ ولی اللہ سے پڑھیں، آپ کی تالیفات: ایضاً حُقْ الصِّرَاع، منصب امامت، اصول فقہ، تقویۃ الایمان، صراطِ مستقیم، رسالہ یک روزی، وغیرہ ہیں۔ حضرت علامہ ابو الحسن زید فاروقی مجددی علیہ الرحمہ رقمطر از ہیں: (بقيہ اگلے صفحہ پر)

ہیں۔ ①

حضراتِ محترم! علمائے اہل سنت، علمائے دیوبند اور علمائے اہل حدیث کے مدارس میں تقریباً ایک جیسا نصاب تعلیم مرQQج ہے فرق صرف چند جزئیات کا ہے ان تمام مدارس کے نصاب اصولی طور پر یکساں ہیں، لیکن کچھ مدارس سے فارغ التحصیل راجح العقیدہ اسلاف کے نظریات کے حامی افراد ہوتے ہیں، جب کہ دیگر اداروں سے فراغت کی سند کے حامل افراد بد عقیدہ، بدعتی اور بے ادب ہوتے ہیں، یہ سب اساتذہ کے اثرات کا نتیجہ ہے، حضرت مجدد الف ثانی علیہ الرحمہ کی سیرت مبارکہ کی روشنی میں ایک صحیح العقیدہ استاد کی اہمیت واضح ہو جاتی ہے، کسی بد عقیدہ شخص کو اپنا استاد بنالیتنا اپنے آپ کو ہلاکت

(باقیہ) ”تقویۃ الایمان کی وجہ سے مسلمانوں کا شیرازہ بکھرا، اختلافات پیدا ہوئے گھر گھر میں فساد برپا ہو، بھائی بھائی کا دشمن بننا، اللہ اپنا حرم فرمائے۔

مولانا اسماعیل دہلوی اور تقویۃ الایمان، از حضرت ابو الحسن زید دہلوی، ص/۵۰۔

تقویۃ الایمان کتاب اہل سنت کے اتحاد کے مبارک سمندر میں پہلا منحوس پھر ہے جس سے پیدا ہونے والی لہر س وقت کے گزرنے کے ساتھ ساتھ زیادہ سے زیادہ وسیع اور شدید ہوتی چلی جا رہی ہیں، اس نامبارک کتاب نے اہل سنت کے اتفاق کو پارہ کر دیا اور اس کے زیر اثر لا تعداد افراد گمراہ ہوئے، اور اس تعداد میں روز بروز اضافہ ہوتا جا رہا ہے۔

فَالْيَ للهِ الْمُشْتَكِيٌ.

تفصیل کے لئے ملاحظہ ہوتا رہتی دعوت و عزمیت اور علمائے ہند کا شاندار ماضی۔ ①

میں ڈالنے کے مترادف ہے۔ ①

رَبُّنَا تَقَبَّلْ مِنَ إِنْكَ أَنْتَ السَّمِيعُ الْعَلِيمُ
وَتُبْ عَلَيْنَا إِنْكَ أَنْتَ التَّوَابُ الرَّحِيمُ
وَصَلَى اللَّهُ عَلَى حَبِيبِهِ مُحَمَّدٍ وَآلِهِ
وَسَلَّمَ بِرَحْمَتِكَ يَا أَرْحَمَ الرَّاحِمِينَ.

① اُستادوالدین کی مانند انسان کا مرتبی ہوتا ہے، جس طرح ایک بچہ فطری طور پر اپنے ماں باپ کا دین، اخلاق کردار اور عادات اپنائیتا ہے اسی طرح ایک شاگرد کے سامنے اُستاد ایک نمونہ ہوتا ہے، اس کی تربیت کے زیر اثر اس کا رنگ دھنگ اختیار کر لیتا ہے، لہذا علماء نے فرمایا: کہ ایک طالب علم کے لئے ضروری ہے کہ وہ ایسے استاذ کا انتخاب کرے جو ہم عصر وہ میں زیادہ علم والا ہو، تقویٰ اور درع میں ان سے سبقت لے جانے والا اور عمر سیدہ ہو، حضرت امام اعظم رضی اللہ تعالیٰ عنہ نے غور و فکر کے بعد حضرت حماد بن ابی سلیمان علیہ الرحمہ کو اُستاد اختیار فرمایا، آپ کا ارشاد ہے:

وَجَدْتُهُ وَقُوْرًا حَلِيمًا صَبُورًا.

(میں نے حضرت حماد کو وقار، حلم اور صبر والا پایا)

نیز فرمایا: ثَبَثٌ عِنْدَ حَمَادِ بْنِ أَبِي سُلَيْمَانَ فَبَثٌ.

(میں حضرت حماد رضی اللہ عنہ کی خدمت میں ثابت قدی سے رہا تو اس کے نتیجے میں اس طرح ترقی کی جس طرح ایک پودا بڑھتا جاتا ہے، یہاں تک کہ اس مرتبہ پہنچ گیا،)

تعالیم المتعلم مع شرح از علامہ ابراہیم بن اسماعیل، ص/۱۳،

مطبعة مصطفیٰ البابی، مصر.

یہ مقالہ ۲۹ صفر المظفر ۱۴۲۱ھ / ۳ جون ۲۰۰۰ء کو بجروں الفہرثانی
کا نفرنس میں صاحبزادہ محمد پدرالاسلام صدیقی نے پیش کیا

